

Ganly Aý tutulmasy nämäniň alamaty?

Category: Geň-taňsy wakalar, Kitapcy

написано kitapcy | 22 январа, 2025

Ganly Aý tutulmasy nämäniň alamaty? GANLY AÝ TUTULMASY NÄMÄNIŇ ALAMATY?



Aý dünýäniň kölegeli tarapyna girende gyzyly öwüsýän "Ganly Aý tutulmasy" Aýa "Ganly Aý" ("Blood Moon") diýilmegine getiripdir. Käbir hristian ynançly adamlar "Ganly Aý tutulmasy" diýilýän bu astronomik hadysany dünýäniň ahyrynyň golaýlaşmagy bilen baglanyşdyrýar. "Köne Ähdiň" bir bölegi bolan "Ýoel" kitabynda geçýän "Hudaýyň uly we gorkunç günü gelmänkä Günü garaňkylyk, Aýy gan gurşap alar" diýem jümläniň bu ýagdaýa yşarat edýändigini aýdýan hristianlar Ganly Aý tutulmasynyň dünýäde bolup geçjek birnäçe üýtgeşmeleriň alamaty boljagyna ynanýar.

Hristian ruhanylary Jon Hagi we Mark Blitz dagylaryň teswirlän "Ganly aý tutulmasy" taglymy Köne we Täze Äht kitaplaryna esaslanýar. Onuň düşündirişine astrologiýa we ylym dünýäsi käbir pitiwa etmese-de, fanatik dini gatlaklar bu teoriýa köre-körlük bilen ynanýar.

Bu ynanja meňzeşräk gelýän ynanç gadymy türkmenleriň atababalarynda-da duş gelipdir. Mysal üçin şaman ynançly gadymy türki taýpalarda Aý dolanda gyzyly halka (гало) girip, zyndanam Aý tutulsa, şol ýyl gandöküşligiň köp boljagyna

ynanypdyrlar.

■ Ganly Aý

Demirgazyk we Günorta Amerikadan synlanan Aý tutulmasy "Injiliň" aýatlarynda aýdylan kyýamat alamatlaryna degişli hasaplanýar. 2011-nji ýyldan bäri bolup geçen ilkinji Aý tutulmasyndan soň yzly-yzyna "tetrad" ady berilen dört gezek Aý tutulmasy bolup geçdi. ABŞ-nyň kosmiki gullugy NASA muňa meňzeş "tetradyň" 2032-2033-nji ýyllarda bolup geçjekdigini mälim etdi. Dolanaýyň dört gezek gyzyl reňkde tutulma periodyny aňlatmak üçin latyn dilinde "Dörtlük" manysyny berýän "Tetrad" sözi ulanylýar. Bu ganly Aý tutulmasy soňky iki ýylda ýüze çykan tutulma tapgyrynyň iň soňkusy. Soňky iki ýylyň dowamynda üç gezek ganly Aý tutulmasy bolup geçdi. Ýewreýleriň aýtmagyna görä ganly Aý tutulmasynyň iň soňkusy, ýagny dördünjisi üns bermäge mynasyp. Çünki ol ähli zadyň soňunyň başlangyjyna yşarat edýär. Has dogrusy, kyýamatyň başlangyjyna. Yetmiş sekiz minut dowam eden tutulmada Aý gyzyl reňke boýaldy. Spika ýyldyzy has ýagtylandy. Ýer togalagyna iň ýakyn ýerleşen Mars saýýarasy ýiti gyzylsow sary (oranžewyý) reňke bürendi.

Gyzyl reňkli Aý tutulmalary 1492-nji, 1949-njy, 1967-nji ýyllarda bolup geçende, hadysa birnäçe möhüm taryhy wakalar bilen baglanyşdyrylypdy.

2016-njy ýylda Aý tutulmasy ýewreýleriň Pesah baýramyna gabat gelmegi Hezreti Isanyň ýere inişiniň wagty golaýlaýar diýip teswirlendi.

"Inhilde" geçen "Ýokarda, asmanda täsinlikleri dörederin. Aşakda, ýerde alamatlar, gan, ot-ýalyn we duman bulutlary dörär. Rebbiň uly we haýbatly günü golaýlamazdan öň ilki Gün garalar, Aý gyzarp ganyň reňkine girer. Şol wagt Rebbiň ady bilen çagyran her kes halas bolar" jümleleri Aý tutulmasynyň kyýamat alamatlarynyň biri diýip düşündirilmegine sebäp bolýar. Hristian ynanjyny wagyz edýän teleýaýlymda "Christian Broadcasting Network" telegepleşigine gatnaşan Jon Hagi "Dörtli Aý tutulmasyna" dünýäde bolup geçjek üýtgeşmeleriň alamaty diýip düşünmelidigini aýtdy. Ýakyn Gündogarda Ysraýyly

hem öz içine alýan dramatiki üýtgeşmeler bolup geçer we mundan tutuş dünýä jemgyýetçiligi paýyny alar" diýip çykyş etdi. Dogrudanam öňki "Tetradlar" Haginiň aýdysy ýaly 1493-nji ýylda ýewreýleriň Ispaniýadan kowlup çykarylan, 1949-njy ýylda Ysraýyl döwleti gurlandan soň (1948) 6.000 adamyň wepat bolan ýewreý-arap urşunyň bolan, şeýle-de 1967-nji ýylda Ysraýylyň we arap ýurtlarynyň arasynda dowam eden "Alty günlük uruş" ady berilen gapma-garşylyklaryň dowam eden wagtyna gabat geldi.

■ Yslamda Aý tutulmasy

Sahaba Abdylly ibn Omar (r.a) şeýle hadysy rowaýat edipdir: "Resulalla (s.a.w) şeýle diýdi:

"Gün we Aý kimdir biriniň ölümi ýa ömri zerarly tutulmaz! Emma olar Allanyň aýatlaryndan bolan iki aýatdyr. Olary göreniňizde derhal namaza duruň!"

(Seret: Müslim 914/28, Buhary 1014, Nesaýy 1460, Darekutny 2/65, Hakim 1/331, Tabarany Mujemul-Kebir 13090, Ibni Hibban 2828, Ahmet ibn Hanbel Müsned 2/109, Albany Jamu 1644).

Hezreti Muhammet pygamberiň ogly Ybraýymyň ýogalan wagty Gün tutulma gabat gelipdir. Jahlyýet döwründen galan ynançlaryň galyndysy aňynda galan käbir kişiler Günüň tutulmagyny Ybraýymyň ölümüne ýorupdyr. Çünki araplar yslamdan öňki döwürde Gün we Aý tutulmalaryny beýik adamlaryň dogluşyna ýa ölümüne ýorýardylar. Şonuň üçin Pygamberimiz (s.a.w) bu batyl ynanjyň ýalňyşlygyny subut edip, Gün we Aý tutulmalarynyň kimdir biriniň dogluşyna, hususanam ölmüne degişli ýeriniň ýokdugyny, olaryň Allatagalanyň aýatlaryndan bir aýatdygyny mälim edipdir.

■ Kusuf (Gün we Aý tutulmasy) Allatagalanyň bendelerini gorkuzmagydyr!

Sahabalardan Ebu Musa (r.a.) şeýle hadysy rowaýat edýär: "Resulalla (s.a.w) Gün tutulanda gorkup ýerindem turdy we şeýle diýdi:

"Allanyň görkezýän bu aýatlary kimdir biriniň ölümi ýa ömri üçin bolanok! Emma Alla ony gullaryny gorkuzmak üçin

görkezýär. Gün tutulanyny gören wagtyňyzda Alladan gorkup ystygfar ediň we Ony ýatlamaga duruň!"

(Seret: Ibni Hibban 2836, Buhary 1033, Müslim 912/24, Ebu Awane 2/367, Nesaýy 1502, Obni Huzeýme 1371, Ebu Ýala 7302, Begawy Mesabih 1051).

Hadysda "Kusuf Allanyň gullaryny gorkuzmak üçin..." diýlen jümlede "Gün şöhlesini gideren Allatagala Güni-de giderip biler, eger Gün gitse siz Günsüz galarsyňyz! Bu nygmaty eliňizden aldyrsaňyz öňi-ardy gelmeýän bela-beterlere uçarsyňyz! Dünýäňiz garalar, durmuşyňyz kül bolar, heläk bolarsyňyz..." diýen manylar bar.

■ Ýeke-täk çykalga – Kusuf namazy!

Taryhda gelip-geçen halklaryň başyna gelen heläkçilikli wakalar hem hut Aý-Günüň ýitip, asmany gara bulutlaryň örten wagtynda bolupdyr. Şonuň üçin bular ýaly wagtlarda ýersiz howsala düşüp oturmagyň geregi ýok. Pygamberimiziň güwä geçişi ýaly, Gün ýa Aý tutulmasy kimdir biriniň başyna düşen işi ýa ölümi bilen baglanyşykly däldir. Käbir hristian ruhanlarynyň aýdyşy ýaly kyýamatyňam alamaty дәl! Bular ýaly ýagdaýlarda elimizden geljek ýeke-täk bir zat bar: olam Kusuf namazyny okamak, ystygfar getirmek we doga-dileg edip Allatagala ýönelmek...

Internet maglumatlary esasynda taýýarlandy.

@ Kitapçylar. Geň-taňsy wakalar